

تعمیر خودی^(۲)

مدرس رشید

(۲) اجتماعی خودی کی تعمیر

خودی کے ضمن میں علامہ نے جو ایک اور غیر معمولی تصور پیش کیا وہ ان کا تصورِ بے خودی تھا۔ علامہ کے نزدیک خودی تنہا اپنی تعمیر و تشكیل کے مراحل طنہیں کر سکتی، بلکہ اس مقصد کی خاطر اسے دوسری خود یوں کے ساتھ الحاق کرنا پڑتا ہے۔ اس کی سب سے بڑی وجہ انسان کی فطرت ہے، کہ یہ تنہا نہیں رہتا، یہ لازماً کسی جماعت، کسی معاشرے، کسی قوم یا ملت کا فرد ہوتا ہے۔ چنانچہ انسان کا کمال صرف انفرادی تعمیر و تشكیل میں ہی نہیں بلکہ ایک عالمگیر ملت تشكیل دینے میں بھی ہے جس کی بنیاد 'حریت'، 'مساویات' اور 'اخوت' بنی نوع انسان پر ہو۔ علامہ اس کو یوں واضح کرتے ہیں:

افراد کے ہاتھوں میں ہے اقوام کی تقدیر ہر شخص ہے ملت کے مقدر کا ستارا!
اس حقیقت کو ایک اور انداز میں یوں بیان کرتے ہیں:

فرد قائم ربطِ ملت سے ہے تنہا کچھ نہیں موج ہے دریا میں اور بیرونِ دریا کچھ نہیں!
اسی طرح 'رموزِ بیخودی'، جو اس موضوع پر ان کا جامع ترین مجموعہ ہے، میں بیان کرتے ہیں:

فرد را ربطِ جماعت رحمت است جوہر او را کمال از ملت است
[فرد کے لیے جماعت کا ربط پیدا کرنا رحمت کا باعث ہے، اس کے تمام جو ہروں کو ملت ہی کی بدولت کمال حاصل ہوتا ہے۔]

تا تو انی با جماعت یار باش رونق ہنگامہ احرار باش!

[تو کوشش کی آخری حد تک جماعت سے وابستہ رہ اور یوں تو آزاد لوگوں کے لیے باعثِ رونق بن جا۔]

حرزِ جان کن گفتہ خیر البشر (صلی اللہ علیہ وسلم) ہست شیطان از جماعت دور تر

[رسول اللہ صلی اللہ علیہ وسلم کے اس فرمان کو اپنی جان کے لیے تعویذ بنالے کہ جماعت سے شیطان دور ہوتا ہے۔]

یہاں اقبال جماعت کے اسلامی تصور کو واضح کرتے ہیں اور رسول اکرم صلی اللہ علیہ وسلم کی ایک حدیث کا حوالہ دیتے ہیں:

((عَلَيْكُمْ بِالْجَمَاعَةِ وَإِيَّاكُمْ وَالْفُرْقَةِ، فَإِنَّ الشَّيْطَانَ مَعَ الْوَاحِدِ، وَهُوَ مِنَ الْإِعْنَيْنِ أَبْعَدُ))^(۱)

"تم پر جماعت کی شکل میں رہنا فرض ہے، اور تم تنہا مرت رہو اس لیے کہ اکیلے شخص کا ساتھی شیطان بن جاتا ہے، لیکن اگر دوسرا تھر ہیں تو وہ دور ہو جاتا ہے۔"

(۱) سنن الترمذی، ابواب الفتن، باب ما جاء في لزوم الجماعة۔



اسی طرح تعمیر خودی کے لیے جماعت، قوم اور ملت کی اہمیت پر زور دیتے ہوئے فرماتے ہیں:

در دشِ ذوقِ نمو از ملت است اخساب کار او از ملت است
[اس کے دل میں بڑھنے اور ترقی کرنے کا ذوق اس وقت پیدا ہوتا ہے جب وہ ملت کی صورت میں منظم ہو جاتا ہے۔ ملت ہی اس کی سرگرمیوں کا محاسبہ کرتی ہے۔ وہی تمام گرم جوشیوں کونظم و ضبط میں رکھتی ہے۔]

پیکرش از قوم و ہم جانش زقوم ظاہرش از قوم و پنهانش زقوم
[اس کا وجود بھی قوم ہے اور جان بھی قوم ہے۔ اس کا ظاہر و باطن دونوں قوم ہی کے مرہون منت ہیں۔]

در زبانِ قوم گویا می شود بر رہ اُسلاف پویا می شود
[وہ قوم کی زبان سے بولتا ہے اور بزرگوں کے راستے پر سرگرم تگ و دور ہتا ہے۔]

پختہ تر از گرمی صحبت شود تا بمعنیِ فرد ہم ملت شود
[وہ اپنے بھیے دوسرے افراد کی صحبت میں پہنچتا ہے تو اس کی برکت سے زیادہ پختہ اور پائیدار ہو جاتا ہے، یہاں تک کہ وہ حقیقتِ حال کے اعتبار سے خود ملت بن جاتا ہے۔]

علامہ کے نزدیک اس اجتماعی خودی کی تعمیر کے بھی وہی مراحل ہیں جو انفرادی خودی کی تعمیر کے ہیں، بلکہ حقیقتاً جیسا کہ اوپر بیان ہوا یہ اُسی کا ایک تسلسل ہے۔ چنانچہ علامہ اجتماعی خودی کی تعمیر میں پہلا مرحلہ مقصد کے تعین کو ہی قرار دیتے ہیں۔ اصل میں خود یوں کے الحاق کا بھی اصل سبب ان کے مقصد کا ایک ہونا ہوتا ہے۔ مختلف مقاصد کے لیے عمل پیرا خود یا ایک دوسرے کے ساتھ نہیں مل سکتیں۔ رموزِ بے خودی کے مندرجہ ذیل اشعار مقصد کی اہمیت کو واضح کرتے ہیں:

زندہ فرد از ارتباطِ جان و تن زندہ قوم از حفظِ ناموسِ کہن
[فرد کی زندگی جان اور جسم کے درمیان ربط و تعلق پر موقوف ہے، جبکہ قوم کی زندگی اپنے مقصد کی حفاظت پر موقوف ہے۔]

مرگ فرد از خشکیِ رودِ حیات مرگ قوم از ترکِ مقصودِ حیات
[فرد زندگی کی ندی خشک ہوتے ہی مر جاتا ہے، جبکہ قوم اپنا مقصودِ حیات ترک کرنے کی بدولت مر جاتی ہے۔]
جب ایک مقصد اور ایک نصبِ اعین والے اکٹھے ہو جاتے ہیں تو ان میں ایک وحدت آ جاتی ہے۔ یہی وحدت پختہ اور پائیدار ہو جاتی ہے تو ملت کی شکل اختیار کر لیتی ہے۔

چنانچہ علامہ کے نزدیک مشترک نصبِ اعین ہی امت کے درمیان وحدت پیدا کر سکتا ہے۔ انفرادی خودی کی تعمیر کی طرح مقصد کے بعد اگلا مرحلہ آرزو کا ہے۔ جب انفرادی خود یا ایک مقصد کے تحت ایک دوسرے سے ملتی ہیں، تو پھر یہ مجموعی طور پر اس کو پالینے کی آرزو کے ذریعے اس کے حصول کے لیے گامزن ہو جاتی ہیں۔ اس حقیقت کو علامہ رموزِ بے خودی، میں ہی یوں بیان کرتے ہیں:

مرگ را سامانِ قطعِ آرزوست زندگانیِ محکم از لَا تَقْنُطُوا سَت
[کیا تمہیں معلوم ہے کہ موت کا سرو سامان کیا ہے؟ یہ کہ آرزو کا رشتہ کث جائے۔ زندگی کو مضبوط و مستحکم

بنانے کا وسیلہ یہ ہے کہ انسان اللہ تعالیٰ کی بشارت 'لَا تَقْنُطُوا'، کو سامنے رکھتا ہوا کبھی مایوس نہ ہو۔]
تا امید از آرزوے پیغم است نا امیدی زندگانی را سم است
[امید کا مطلب یہ ہے کہ انسان کے دل میں پے در پے آرزوؤں کا ظہور ہوتا رہتا ہے۔ نا امیدی زندگی کے لیے زہر ہے۔]

نا امیدی ہمچو گور افشارت گرچہ الوندی، زپا می آردت
[نا امیدی انسان کو قبر کی طرح بھینچ کر رکھ دیتی ہے۔ اگر وہ الوند پہاڑ کی مانند بھی مضبوط و مستحکم ہو تو اسے چٹ گرا کر دم لیتی ہے۔]

نا تو انی بندہ احسان او نامرادی بستہ دامان او
”کمزوری نا امیدی کی مر ہون منت ہے، نامرادی اس کے دامن سے بندھی چلی آتی ہے۔“
اجتماعی خودی کی تعمیر کا اگلا مرحلہ جہد مسلسل ہے۔ اب اس جماعت کو بھی انفرادی خودی کی طرح ان کٹھن مراحل سے گزرنا پڑتا ہے اور مختلف قتوں سے ٹکر لینی پڑتی ہے جس سے انفرادی خود یا نبردازمائی کرچکی ہوتی ہیں۔ علامہ اس اصول کو یوں بیان کرتے ہیں:

بانشہ درویشی در ساز و دامدم زن چوں پختہ شوی خود را بر سلطنتِ جم زن!
[(بڑی قتوں سے ٹکرانے کے لیے) پہلے درویشی کا نشہ برداشت کرنے کی بہت پیدا کر اور پھر اس نشہ کو مسلسل پینا شروع کر دے (درویشی کی روشن پر مسلسل گامزن رہ)۔ جب تو اس میں پختہ ہو جائے تو پھر ایران کے بادشاہ جمشید کی سلطنت سے ٹکر لے!]

اس موضوع پر علامہ کے چند مزید اشعار مندرجہ ذیل ہیں:

جس میں نہ ہو انقلاب موت ہے وہ زندگی روحِ اُمم کی حیات کشمکشِ انقلاب!
نشان یہی ہے زمانے میں زندہ قوموں کا کہ صبح و شام بدلتی ہیں ان کی تقدیر یہی!
میں تجھ کو بتاتا ہوں تقدیرِ اُمم کیا ہے شمشیر و سنان اول، طاؤس و رباب آخر!
اجتماعی خودی کی تعمیر میں اگلہ مرحلہ یقین کا مرحلہ ہے جس کے حصول کے دوذرائع علم و عشق ہیں۔ انفرادی خودی کی طرح علامہ اجتماعی خودی کے لیے بھی علم و حکمت کی اہمیت کو واضح کرتے ہیں۔ اس ضمن میں وہ دو قسم کے علوم کے حصول کی تلقین کرتے ہیں۔ ایک ہے علم الالاشیاء یا سائنس اور دوسرا ہے علم تاریخ۔ علم الالاشیاء کے متعلق فرماتے ہیں:

کوه و صحراء دشت و دریا بحر و بر تختہ تعلیم ارباب نظر
[یہ پہاڑ، صحراء، دشت، دریا، تری، خشکی کیا ہیں؟ اصحاب نظر کے لیے تعلیم کی تختیاں ہیں۔]

اے کہ از تاثیرِ افیوں خفتہ عالم اسباب را دوں گفتہ
[اے مسلمان! تو افیوں کے اثر سے سو گیا ہے۔ اس دنیا کو جو عالم اسباب ہے پیچ کہتا ہے۔]

خیز و وا کن دیدہ محمور را دوں مخواں ایں عالم مجور را!

[اُنھا اور خمار آلو دا آنکھیں کھول، اس عالم مجبور کو ہجھ مت کہہ!]

غایقش توسعی ذات مسلم است امتحانِ ممکنات مسلم است
[اس کا مقصد یہ ہے کہ مسلمان کی ذات توسعی پائے اور اس کے ممکنات کی آزمائش کی جاسکے، یعنی دیکھا
جاسکے کہ اس میں کتنی قوت، کتنی صلاحیت ہے۔]

علامہ اقبال کے نزدیک کسی بھی قوم کی اجتماعی جدوجہد میں علم الالاشیاء حاصل کر کے کائنات کی قوتیں تو تفسیر
کرنے کو سب سے زیادہ فوقیت حاصل ہونی چاہیے، کیونکہ دنیا کی قیادت و سیادت کا حصول اور اس کی حفاظت
اس کے بغیر ممکن نہیں۔ اسی طرح علم تاریخ کو قوم کی خودی کی حفاظت کے لیے سب سے اہم علم قرار دیتے ہیں:

چیست تاریخ اے زخود بیگانہ داستانے ، قصہ ، افسانہ؟
[اے وہ جواب پنے آپ سے بیگانہ ہے، کیا تجھے معلوم ہے کہ تاریخ کیا ہے؟ کیا یہ کہانی ہے؟ قصہ ہے یا
افسانہ ہے؟]

ایں ترا از خویشن آگہ کند آشناۓ کار و مرد رہ کند
”یہ تجھے تیری حقیقی حیثیت سے آگاہ کرتی ہے۔ تجھے بتاتی ہے کہ کیا کچھ کرنا چاہیے۔ اس طرح تجھے
صاحب عزم و ہمت بناتی ہے۔]

روح راہ سرمایہ تاب است ایں جسم ملت را چو اعصاب است ایں
[تاریخِ روح کے لیے آب و تاب کا سرچشمہ ہے اور قوم کے جسم میں اسے رگ و پے کی حیثیت حاصل ہے۔]
ہچو خنجر بر فسانت می زند باز بر روئے جہانت می زند
[یہ پہلے تجھے تکوار کی طرح سان پر لگاتی ہے، پھر اٹھا کر دنیا کی کشمکش گاہ میں پھینک دیتی ہے کہ جو کچھ انجام
دے سکتا ہے، انجام دے!]

جب کوئی قوم علم و عقل کی روشنی میں اپنے مقصد کے حصول کی طرف گامزن ہو جاتی ہے تو مقصد کے علمی و
عقلی طور پر مسلم ہونے اور اس کے لیے جدوجہد میں کی گئی پیشرفت کے نتیجے میں مقصد کے عشق سے سرشار ہو جاتی
ہے۔ اس طرح یہ متحد ہو کر دیوانہ وار اس کو حاصل کرنے کے لیے کوشش رہتی ہے۔ اسلامی نقطہ نگاہ سے، چونکہ
مقصد خود اللہ تعالیٰ کا دیا ہوا ہے، لہذا یہ مقصد کا عشق، عشق الہی بن جاتا ہے۔ مقصد کے ساتھ عشق قوم کے اوپر اسی
صورت میں اثر انداز ہو سکتا اگر ان کا گہر انفسیاتی تعلق ان کے اصل قائدین کے ساتھ جوڑ دیا جائے۔ وہ قائدین
ورہنمہ جوڑاتی خودی کی تکمیل کے بعد اپنے آپ کو ملت میں گم کر چکے ہوں۔ اگر قوم کے ان سچے عاشقانِ حق کی
بجائے کوئی اور ہیر و بنادیے جائیں یا ان کے ساتھ تعلق کی بنیادوں کو تبدیل کر دیا جائے تو پھر مقصد کا عشق قوم پر
اثر انداز نہیں ہو سکتا۔ ڈاکٹر رفیع الدین اپنی کتاب ”منشورِ اسلام“ میں قائدین کا رول بیان کرتے ہوئے لکھتے ہیں:

”عام طور ایک نصبِ لعین کے حسن کا ذاتی احساس کسی ایسے قائد یا رہنمہ کے ساتھ گہر انفسیاتی یار و حانی
تعلق پیدا کرنے سے حاصل ہوتا ہے جو اس نصبِ لعین کی محبت سے پوری طرح سرشار ہو۔“ (۱)

(۱) ڈاکٹر رفیع الدین، منشورِ اسلام، قائدین کا رول۔

چنانچہ اس ضمن میں علامہ حضرت حسین صلی اللہ علیہ و آله و سلم کی مثال بیان کرتے ہیں، جو اس امت کے سچے راہنماء اور پیرو ہیں، جنہوں نے اپنے آپ کو ملت میں گم کر دیا اور اس کے مقصد کی حفاظت کی خاطر جام شہادت نوش کیا۔ علامہ رموز بیخودی میں فرماتے ہیں:

بہرِ آں شہزادہ خیرُ الْمَلَلِ دوشِ ختمِ المرسلینِ نِعْمَ الْجَمَلِ
[سب سے بہتر امت یعنی ملت اسلامیہ کے اس شہزادے کی شان یہ تھی کہ خاتم النبیین صلی اللہ علیہ و آله و سلم کا دوش مبارک
اس کے لیے کیا ہی اچھی سواری قرار پایا!]

سرخ رو عشق غیور از خون او شوختی ایں مصرع از مضمون او
[عشق غیور حضرت حسین صلی اللہ علیہ و آله و سلم کے خون سے سرخ رہوا، ان ہی کے مضمون سے اس مصرع میں شوختی پیدا ہوئی۔]
حضرت حسین صلی اللہ علیہ و آله و سلم نے حق کی شیفتگی میں انتہائی ناسازگار حالات کے تحت شہادت پہ طیب خاطر قبول کر لی،
اس طرح عشق غیور کے لیے سرخوتی کا سامان بہم پہنچتا ہے۔

اسی طرح جب قوم اس سلوک میں مشکلات برداشت کرتی ہے تو اس کی اپنی نسبت رسول صلی اللہ علیہ و آله و سلم اور ان کی
جماعت یعنی صحابہ کرام صلی اللہ علیہ و آله و سلم سے ہو جاتی ہے جو اس کی وحدت کو مزید پختہ کرنے کا باعث بنتی ہے۔ علامہ اس عشقِ
رسول صلی اللہ علیہ و آله و سلم کے بارے میں رموز بیخودی میں فرماتے ہیں:

عشقِ او سرمایہٗ جمعیت است ہچھو خون اندر عروقِ ملت است
[حضور صلی اللہ علیہ و آله و سلم کا عشق ہی ہمارے لیے یکجا رہنے کا سامان ہے۔ یہ عشق خون کی طرح ملت کی رگوں میں دوڑ
رہا ہے۔]

عشق در جان و نسب در پیکر است رشته عشق از نسب محکم تر است
[عشق جان میں اتر جاتا ہے اور نسب صرف جسم تک محمد درہتا ہے۔ اس سے ثابت ہے کہ عشق کا رشته نسب
کے رشته سے زیادہ مضبوط ہے۔]

عشق کی منزل طے کرتے ہی قوم کو اپنے مقصد کے پانے کا یقین ہو جاتا ہے، جس کے بعد دنیا کی کوئی
طااقت اس قوم کو سرنگوں نہیں کر سکتی۔

یقین پیدا کرائے ناداں یقین سے ہاتھ آتی ہے وہ درویشی کہ جس کے سامنے جھکتی ہے فغوری
انفرادی خودی کی تعمیر کی طرح اگر مقصد وہی ہو جو رسول اکرم صلی اللہ علیہ و آله و سلم کا مقصد تھا یعنی اعلائی کلمۃ اللہ تو پھر یہ
قوم بھی نیابتِ الہی کے منصب پر فائز ہو جاتی ہے۔ اقبال مسلم قوم کو یہی درس دیتے ہیں کہ اگر اسی مقصد کے لیے
ثابت قدمی سے کوشش جاری رکھیں اور کائنات کی قوتوں کو تسبیح کرتے رہیں تو ان کو نیابتِ الہی نصیب ہو جائے گی:

نائبِ حق در جہاں آدم شود بر عناصر حکم او محکم شود
[کائنات کی قوتوں کو تسبیح کرنے کا نتیجہ یہ ہو گا کہ آدمی کو دنیا میں خدا کی نیابت مل جائے گی اور عناصر پر اس
کی حکمرانی کا سلسلہِ مستحکم ہو جائے گا۔]

سلوکِ تعمیر بے خودی اور قرآن

اقبال تعمیر بیخودی یا اجتماعی خودی کے لیے بھی قرآن کی اہمیت کو واضح کرتے ہیں۔ ان کے نزدیک مسلمانوں کے زوال کی سب سے بڑی وجہ قرآن سے دوری ہے۔ اپنی مشہور نظم ”جوابِ شکوہ“ میں فرماتے ہیں:

وہ زمانے میں معزز تھے مسلمان ہو کر اور تم خوار ہوئے تارکِ قرآن ہو کر!
اسی ضمن میں فرماتے ہیں:

خوار از مُبُورَیْ قرآن شدی شکوہ سُجِّ گردش دوران شدی!

[تم خوار تو ہوئے ہو قرآن کو چھوڑنے کی وجہ سے اور شکوہ گردش دوران کا کر رہے ہو!]

”رموزِ بیخودی“ میں خلافتِ مسلمہ کے زوال کا بنیادی سبب بیان کرتے ہوئے فرماتے ہیں:

چوں خلافتِ رشتہ از قرآن گسینتِ خُرُبت را زہر اندر کام ریخت

[جب خلافت نے قرآن سے رشتہ توڑ لیا تو آزادی کے حلق میں زہر ڈال دیا گیا، یعنی آزادی جاتی رہی۔]

چنانچہ علامہ اقبال کے نزدیک مسلمانوں کے زوال کا بنیادی سبب قرآن کو پس پشت ڈال دینا ہے۔ اس لیے وہ امتِ مسلمہ کی اجتماعی خودی کی تعمیر کے لیے قرآن سے دوبارہ رشتہ استوار کرنے کا درس دیتے ہیں۔ امتِ مسلمہ کو چھنچھوڑتے ہوئے فرماتے ہیں:

اے کہ می داری کتابش در بغل تیز تر ثہ پا به میدان عمل!

[اے وہ ملت کہ اللہ تعالیٰ کی کتاب (قرآن مجید) تیری بغل میں یعنی پاس ہے، اس کے نور سے فائدہ اٹھا

اور عمل کے میدان میں قدم رکھ!]

(۳) تعمیرِ خودی: قرآن و سنت کی روشنی میں

اقبال کے تصور خودی کا مأخذ ان کے اپنے بقول قرآن مجید ہے۔ اسی طرح خودی کی تعمیر کے لیے واحد راستہ علامہ کے نزدیک اتباع رسول ﷺ کے سوا اور کچھ نہیں۔ چنانچہ ذیل میں سلوکِ تعمیر خودی کا اُسوہ رسول ﷺ کی روشنی میں جائزہ لیا جا رہا ہے۔ رسول اکرم ﷺ کی بعثت کا مقصد کیا تھا؟ قرآن کی رو سے حضور اکرم ﷺ کا مقصد بعثت تین مقامات پر تقریباً ایک ہی الفاظ کے ساتھ دہرا�ا گیا ہے، سورۃ التوبۃ: ۳۳، سورۃ الفتح: ۲۸ اور سورۃ الصف: ۹۔ سورۃ الصف میں اللہ تعالیٰ کا ارشاد ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الْدِينِ كُلِّهِ وَلَوْ كَرِهَ الْمُشْرِكُونَ﴾

”وہی ہے جس نے اپنے رسول کو ہدایت اور سجادیں دے کر بھیجا تاکہ اسے تمام ادیان پر غالب کر دئے اگرچہ مشرکین ناخوش ہوں۔“

مقصد کو پالینے کے ساتھ ہی حضور اکرم ﷺ بحکم اللہ اس کو حاصل کرنے کی آرزو کے تحت سرگرم عمل ہو گئے۔ اس طویل جدوجہد میں آپؐ کو بہت سے دشوار اور صبر آزمادوار سے گزرنا پڑا۔ انہیں جادوگر کہا گیا، کاہن

کہا گیا، شاعر کہا گیا، پھر آپ پرجسمانی تشدد کی کوشش کی گئی، یہاں تک کہ آپ کو (معاذ اللہ!) قتل کرنے کے بھی منصوبے بنائے گئے۔ غرضیکہ اس راہ میں حائل رکاوٹیں اور مشکلات اتنی کثھن تھیں کہ رسول اکرم ﷺ کی بھی گا ہے بگا ہے آیات قرآنیہ کے ذریعے سے حوصلہ افزائی کی گئی۔ اس ضمن میں سب سے اہم علم جو حضور ﷺ کو دیا گیا، وہ علم تاریخ تھا۔ سابقہ اقوام میں سے قوم نوح، قوم عاد، قوم ثمود، قوم لوط، قوم شعیب، اور آل فرعون کے واقعات قرآن میں کثرت سے نقل کیے گئے ہیں۔ سورہ ہود میں اللہ تعالیٰ ان واقعات کا مقصد بیان فرماتے ہیں:

﴿وَكُلًا نَّقْصًى عَلَيْكَ مِنْ أَنْبَاءِ الرَّسُولِ مَا نُشِّطْتُ بِهِ فُؤَادَكَ وَجَاءَكَ فِي هَذِهِ الْحَقُّ وَمَوْعِظَةٌ وَّذُكْرٌ لِّلْمُؤْمِنِينَ﴾ (۱۲۰)

”(اے نبی ﷺ) ہم رسولوں کے حالات میں سے ہر ایک آپ پر بیان کر رہے ہیں تا کہ ہم آپ کے دل کو مضبوط کر دیں، اور اس (قرآن) میں آپ کے پاس حق آ گیا ہے اور وہ مومنوں کے لیے وعظ و نصیحت (بھی) ہے۔“

ایسی بے شمار آیات قرآن میں ملتی ہیں جن کا مقصد یہی تھا کہ حضور ﷺ اس راہ میں حائل رکاوٹوں سے دل برداشتہ نہ ہوں، کہ ان کا سامنا تو تمام انبیاء و رسول ﷺ کو کرنا پڑا۔ انسان کی یہ نیفیات ہے کہ ایسا کام جو اس سے پہلے کسی نے کیا ہو یا کرنے کی کوشش کی ہو تو وہ بھی اس کو کرنے میں قدرے آسانی محسوس کرتا ہے، جبکہ وہ کام جو اس سے پہلے کسی انسان نے نہ کیا ہوا، اس کو کرنا یقیناً بہت مشکل امر ہوتا ہے۔ دوسری قسم کا علم جو اس ضمن میں حضور ﷺ کو دیا گیا وہ کامیابی کی بشارتوں کا غیری علم تھا۔ جیسا کہ ارشاد باری تعالیٰ ہے:

﴿الَّمَّ ① غَلَبَتِ الرُّومُ ② فِي أَدْنَى الْأَرْضِ وَهُمْ مِنْ بَعْدِ غَلَبِهِمْ سَيَغْلِبُونَ ③ فِي بَضْعِ سِينِينَ ۝ لِلَّهِ الْأَمْرُ مِنْ قَبْلُ وَمِنْ بَعْدٍ ۝ وَيَوْمَئِذٍ يَسْرُحُ الْمُؤْمِنُونَ ④﴾ (الروم)

”اُلِّم۔ روی مغلوب ہو گئے قریب سر زمین میں، اور وہ اپنے مغلوب ہونے کے بعد چند سال میں غالب آ جائیں گے۔ پہلے اور پیچھے، اللہ ہی کا حکم ہے، اور اس دن مومن خوش ہوں گے۔“

﴿يُرِيدُونَ لِيُطْفِئُونَ نُورَ اللَّهِ بِأَفْوَاهِهِمْ وَاللَّهُ مُتِّمٌ نُورِهِ وَلَوْ كَرِهَ الْكُفَّارُونَ ⑤﴾ (الصف)
”وہ چاہتے ہیں کہ اللہ کے نور کو اپنے منہ سے بجھا دیں، اور اللہ اپنے نور کو کمال تک پہنچانے والا ہے چاہے کافروں کو کتنی ہی کراہت ہو۔“

﴿أَمْ يَقُولُونَ نَحْنُ جَمِيعٌ مُّنْتَصِرُونَ ⑥﴾ سَيُهْزَمُ الْجَمْعُ وَيُوَلَّونَ الدُّبُرَ ⑦﴾ (القمر)
”کیا یہ کہتے ہیں ہم ایک جمعیت ہیں، ایک دوسرے کی مدد کرنے والے؟ یہ جمعیت شکست کھائے گی اور پیچھے پھیر دے گی۔“

اس علم کے حصول کے بعد رسول اکرم ﷺ کو جب مقصد کے پالینے کا یقین حاصل ہو گیا تو آپ زیادہ تند ہی کے ساتھ اس کے حصول کے لیے سرگرم عمل ہو گئے۔ اس مرحلے میں سابقہ انبیاء و رسول ﷺ کی طرح حضور ﷺ نے بھی اپنی دعوت کے لیے تمام وسائل اختیار کیے۔ کبھی مکہ کی گلیوں اور بازاروں میں، کبھی حج کے قالفوں میں، کبھی گھر جا کر اور کبھی لوگوں کو گھر بلاؤ۔ غرضیکہ حضور اکرم ﷺ دشمنوں کی مخالفت کے باوجود مسلسل

اس راہ پر گامزن رہے۔ ابن کثیر نے یہی کے حوالے سے حضور ﷺ کی دعوت کا ایک واقعہ نقل کیا ہے جو اس مخصوص پس منظر کو واضح کرتا ہے جس میں حضور ﷺ اپنے مقصد بعثت کے حصول کے لیے سرگرم عمل تھے۔ امام یہی نے شعبہ کے ذریعے اشعت بن سلیم سے روایت کیا ہے کہ:

”بَنِيٰ كَنَانَةَ كَيْ أَيْكَ شَخْصَ نَيْ بازَارَذِيَ الْجَازِ مِنْ رَسُولِ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ كَيْ يَفْرَمَتِ هَوَيْ سَنَا: ”لَوْ كَوْهُو: لَا إِلَهَ إِلَّا اللَّهُ! تَمْ فَلَاحَ پَا جَاؤَهُ“، أَيْشَخْصَ نَيْ بَهِيَ دِيَكَهَا كَهُ آپَ كَيْ پِيَچَهِيَ آپَ كَيْ أَيْكَ اوْشَخْصَ چَلَاجَارَهَا تَهَا اوْرَآپَ پَرْ مَثِيَ پِيَچَنَتِهَ هَوَيْ يَهِتَاجَاتَهَا: ”لَوْ كَوْيَ شَخْصَ كَهِيَنَ تَهَارَےَ آبَاءَ وَأَجَادَادَ كَدِيَنَ سَيْ پِيَهِرَنَدَرَےَ كَتَمَ لَاتَ اوْرَعَزَيَّ كَيْ عَبَادَتَ كَرَنَ چَحُوزَدَوَهُ“

اسی طرح کا واقعہ طبرانی نے بھی حضرت میں از دی ہی نے نقل کیا ہے، وہ بیان کرتے ہیں:

”میں نے اپنے زمانہ جاہلیت میں رسول اللہ ﷺ کو دیکھا، آپ فرماتے ہیں: ”لَوْ كَوْلَا إِلَهَ إِلَّا اللَّهُ، كَهُو كَامِيَابَ هَوَجَاؤَهُ“، میں نے دیکھا کہ ان میں سے کوئی تو آپ کے چہرے پر تھوک رہا تھا اور کوئی آپ پر مٹی ڈال رہا تھا، اور کوئی آپ کو گالیاں دے رہا تھا، یہاں تک کہ آدھا دن گزر گیا۔ پھر ایک لڑکی پانی کا پیالہ لے کر آئی جس سے آپ نے اپنے چہرے اور دونوں ہاتھوں کو دھویا اور فرمایا: ”میری بیٹی! نہ تو اپنے باپ کے اچانک قتل ہونے سے ڈرو اور نہ اپنے باپ کی کسی قسم کی ذلت کا خوف رکھو“، میں نے پوچھا یہ لڑکی کون ہے؟ لوگوں نے بتایا کہ رسول اللہ ﷺ کی بیٹی حضرت زینب ہی نے ہیں، وہ ایک خوبصورت بچی تھیں۔“ (طبرانی، مجمع الزوائد: ۸۱/۶)

یہ اور سیرت کے بہت سے واقعات رسول اکرم ﷺ کی بے لوثی، آپ کے اپنے مقصد سے عشق اور حبِ الہی کا منہ بولتا ثبوت ہیں۔ یہاں تک کہ وہ مقام بھی آیا کہ جب رسول اکرم ﷺ کو طائف کی گلیوں میں پھر مار مار کر لہو لہان کر دیا گیا۔ لیکن اس کے باوجود رسول اکرم ﷺ کی رضا پر راضی رہے۔ اس موقع پر رسول اکرم ﷺ کے دل سے نکلنے والی رقت آمیز دعا کتب سیرت میں درج ہے:

”اَللَّهُمَّ مَنْ تَجْهِيْ سَعْيَ اَنْتَ كَمْزُورٌ وَبَيْسَيْ اَنْتَ كَزَدِيْكَ اَنْتَ بَيْنَ قَدْرَيْ اَنْتَ كَشْكُوهٰ كَرْتَاهُوْنَ۔ يَا اَرْجُمَ الرَّاجِمِينَ! تَوْكِنُرُوْنَ كَارْبَ هَيْ اَوْرَتَهِيْ مِيرَ بَهِيْ رَبَ هَيْ۔ تَوْ مجَھَهُ كَسَ كَهُوَلَهَا تَهَا هَيْ؟ كَيَا كَسِيَ بِيَگَانَهُ كَهُوَلَهَا سَاتَهُتَنَهُ سَيْ پِيَشَ آئَهُ؟ يَا كَسِيَ دَشَنَهُ كَهُوَلَهَا مِيرَ مَعَالَهُ كَامَالَهُ بَنَادِيَهُ؟ اَغْرِيْ مجَھَهُ پَرْ تَيِّرا غَضَبَ نَهِيَنَهُ، لیکن تَيِّرِيْ عَافِيَتَ مِيرَ لَیَزِيْدَهُ كَشَادَهُ ہَيْ۔ میں تَيِّرَےَ رَوَيْ نُورَ کی پناہ چاہتا ہوں جس سے تاریکیاں رُوشَن ہو گئیں اور جس سے دنیا و آخرت کے معاملات درست ہوئے کہ تو مجَھَهُ پَرْ اپنا غَضَبَ نَازَلَ کَرَےَ، یا تَيِّرَاعَتَابَ مجَھَهُ پَرْ وَارَدَهُ۔ تَيِّرِيْ، ہی رضا مطلوب ہے یہاں تک کہ تو خوش ہو جائے۔ اور تَيِّرَےَ بَغَيْرِ كَوَيْ زُورَ اور طاقت نَهِيَنَهُ۔“ (الرجیق المختوم)

تعمیر خودی کا یہ سفر یقیناً ایک کٹھن سفر ہے، جس میں حائل رکاوٹوں کو عشق کے بغیر عبور نہیں کیا جا سکتا۔ وہی اس راہ میں ثابت قدم رہ سکتا ہے جس کا مقصد صرف اللہ کی رضا بن جائے۔ اللہ تعالیٰ اس راہ کی مشکلات کے بارے میں فرماتے ہیں:

»وَلَنَبْلُونَكُمْ بِشَيْءٍ مِنَ الْخَوْفِ وَالْجُوْعِ وَنَقْصٍ مِنَ الْأَمْوَالِ وَالْأَنْفُسِ وَالثَّمَرَاتِ۔«

وَبَشِّرُ الصَّابِرِينَ ﴿٣٦﴾ (البقرة)

”ہم تمہیں لازماً آزمائیں گے کسی قدر خوف سے، بھوک سے اور مال، جان اور پھلوں کے نقصان سے۔ اور آپ صبر کرنے والوں کو خوشخبری سنادیجیے۔“

گویا سالک کی تربیت ان مرحلے سے گزرے بغیر ہو، ہی نہیں سکتی۔ خوف، بھوک، مال و جان اور ثمرات کے نقصان کو برداشت کیے بغیر کوئی سالک اس راہ میں آگے نہیں جاسکتا، بلکہ ان مصائب کا مقصد ہی یہ ہے کہ خودی کی تعمیر ہو سکے اور انسان اپنی حقیقت یعنی خلافت فی الارض کا ادراک حاصل کر سکے۔ اس راہ میں مصائب سے ڈر کر ہمت ہار جانے والوں کو قرآن منافق کہتا ہے، جن کے لیے اللہ تعالیٰ کی طرف سے سخت عذاب کی وعدیں ہیں۔

﴿وَمَنْ يَقُولُ أَمْنًا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ ۚ وَلَئِنْ جَاءَ نَصْرٌ مِّنْ رَّبِّكَ لَيَقُولُنَّ إِنَّا كُنَّا مَعَكُمْ ۖ أَوْلَئِسَ اللَّهُ بِأَعْلَمَ بِمَا فِي صُدُورِ الْعَالَمِينَ ۖ ۱۰ وَلَيَعْلَمَنَّ اللَّهُ الَّذِينَ آمَنُوا وَلَيَعْلَمَنَّ الْمُنَفِّقِينَ ۱۱﴾ (العنکبوت)

”اور لوگوں میں ایسے بھی ہیں کہ زبانی کہتے ہیں کہ ہم ایمان لائے ہیں لیکن جب اللہ کی راہ میں کوئی مشکل آن پڑتی ہے تو لوگوں کی ایذا، ہی کو اللہ کے عذاب کی طرح بنایتے ہیں۔ ہاں اگر اللہ کی مدد آجائے تو پکار اٹھتے ہیں کہ ہم تو تمہارے ساتھ ہی ہیں۔ کیا دنیا جہان کے سینوں میں جو کچھ ہے اسے اللہ جانتا نہیں ہے؟ اور اللہ لازماً جان کر رہے گا ان کو بھی جو ایمان لانے والے ہیں اور ان کو بھی جو منافقین ہیں۔“

اس امتحان اور آزمائش کا عروج کب ہوتا ہے اس کے بارے میں اللہ تعالیٰ فرماتے ہیں:

﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَاتُكُمْ مِّثْلُ الدِّينِ خَلُوا مِنْ قَبْلِكُمْ مَسْتَهُمُ الْبَاسَاءُ وَالضَّرَّاءُ وَزُلْزِلُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَقْتَلٌ نَصْرُ اللَّهُ ۚ إِلَّا إِنَّ نَصْرَ اللَّهِ فَرِیْبُ ۲۷﴾ (البقرة)

”تو کیا تم نے یہ سمجھ رکھا ہے کہ یوں ہی جنت کا داخلہ تمہیں مل جائے گا، حالانکہ ابھی تم پر وہ سب کچھ نہیں گزرا ہے جو تم سے پہلے ایمان لانے والوں پر گزر چکا ہے۔ ان پر سختیاں گزرس، مصیبیں آئیں، ہلا مارے گئے، حتیٰ کہ وقت کا رسول اور اس کے ساتھی اہل ایمان چیخ اٹھے کہ اللہ کی مدد کب آئے گی؟ اس وقت انہیں تسلی دی گئی کہ ہاں اللہ کی مدد قریب ہے۔“

یہ وہ مقام ہے جہاں تک وہی سالک پہنچ پاتا ہے جو جذبہ عشق سے لبریز ہو، ورنہ بہت سے تو اس سے پہلے ہی ہمت ہار جاتے ہیں۔ اگر کوئی اس مرحلہ کو عبور کر لے تو اسے یقین محاکم نصیب ہو جاتا ہے۔ رسول اللہ ﷺ کی زندگی میں یہ موقع طائف کے مقام پر آیا، جب حضور ﷺ اللہ تعالیٰ سے شکوہ کرنے پر مجبور ہو گئے۔ لیکن دعا کے اختتام پر جب آپ نے اللہ کی رضا میں اپنی رضا کا اقرار کیا تو آپ کامیاب ہو گئے۔ یہ وہ مقام تھا جب باقاعدہ اللہ تعالیٰ کی مدد ملک الجبال کی صورت میں ظاہر ہوئی۔ پھر اس واقعہ کے کچھ ہی عرصہ بعد معراج کا واقعہ پیش آیا جس میں رسول اکرم ﷺ کو اللہ تعالیٰ کی بڑی بڑی آیات کا مشاہدہ کروا یا گیا۔ یہی آپ کی زندگی کا مقام تھا جہاں آپ نے یقین کی بلند ترین منازل طے کیں۔ اس کے بعد ہم دیکھتے ہیں کہ حضور ﷺ کبھی بھی پریشان نہیں

ہوئے بلکہ اہل ایمان کو تسلیاں دیتے رہے۔ لیکن اس مقام سے پہلے آپ کی کیفیت کو اللہ تعالیٰ نے مختلف مقامات پر واضح کیا ہے:

﴿لَعَلَّكَ بَاخِعٌ نَفْسَكَ أَلَا يُكُونُوا مُؤْمِنِينَ ③﴾ (الشعراء)

”کیا آپ اپنے آپ کو ہلاک کر لیں گے اس غم میں کہ یہ ایمان نہیں لاتے؟“

﴿فَلَعَلَّكَ بَاخِعٌ نَفْسَكَ عَلَى أَثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسْفًا ④﴾ (الکھف)

”تو کیا آپ اپنی جان کو ان کے پیچھے غم سے ہلاک کر دیں گے، اگر وہ اس بات پر ایمان نہیں لاتے؟“

﴿فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ فَلَا تَذَهَّبْ نَفْسُكَ عَلَيْهِمْ حَسَرَاتٍ طِّينَةً ۖ إِنَّ اللَّهَ عَلِيمٌ بِمَا يَصْنَعُونَ ⑤﴾

”پس اللہ جسے چاہتا ہے گراہ کرتا ہے اور جسے چاہتا ہے ہدایت دیتا ہے، پس آپ کی جان ان پر افسوس کرتے ہوئے ہلاک نہ ہو جائے۔ اللہ تعالیٰ خوب جانتا ہے جو وہ کرتے ہیں۔“

جیسا کہ پہلے بیان ہوا حضور اکرم ﷺ کو تربیتِ خودی کی شاید ضرورت نہ تھی، لیکن حضور اکرم ﷺ کو بھی اللہ تعالیٰ نے تعمیر خودی کے ان کٹھن مراحل سے گزارا جن میں آپ کو ان تمام بشری تقاضوں کے ساتھ گزرنما پڑا جو کسی بھی عام انسان کو لاحق ہوتے ہیں۔ اس کی وجہ یہی ہے کہ اگر ایمانہ کیا جاتا تو آپ ﷺ کا اسوہ قیامت تک کے آنے والے انسانوں کے لیے بہترین اسوہ قرار نہیں دیا جاسکتا تھا۔

اسی طرح انفرادی طور پر خودی کی تعمیر کے ساتھ ساتھ حضور اکرم ﷺ نے مسلمانوں کی اجتماعی خودی کی تعمیر کے لیے ان کو ایک جماعت کی صورت میں منظم کیا۔ حضور اکرم ﷺ کے طے کردہ مقصد کے حصول کے لیے اصحاب رسول ﷺ ابتداءً قرآن کے استدلال اور الصادق والمصدق کی گواہیوں پر ساتھ دینے کے لیے تیار ہوئے، اور اس کے بعد اس راہ میں جہاد کرنے کے نتیجے میں انہیں اس مقصد سے اور اللہ اور اس کے رسول ﷺ سے عشق ہو گیا۔ پھر انہوں نے بھی دیوانہ وار حضور ﷺ کے شانہ بشانہ کٹھن مراحل کو طے کیا، یعنی ان کو اجتماعی خودی کی تعمیر کے لیے بھی وہ تمام مراحل طے کرنے پڑے جن کا ذکر اوپر ہو چکا ہے۔ سورۃ البقرۃ کی آیت ۲۱۲ بھی اس سلوک کو واضح کر رہی ہے کہ اجتماعی خودی کی تعمیر کے لیے حضور ﷺ کی جماعت کو مشکلات، مصائب اور دشمنانِ اسلام کی مزاحمت کا سامنا کرنا پڑا، یہاں تک کہ ایسے مقامات بھی آئے جب اہل ایمان کو ہلا مارا گیا اور ان کے پاس اللہ کو پکارنے کے سوا کوئی چارہ نہ رہا۔ جیسا کہ غزوہ احزاب کے موقع پر اللہ تعالیٰ نے مومنین کے احوال کا نقشہ سورۃ الاحزاب میں کھینچا ہے:

﴿إِذْ جَاءَ وُكُمْ مِنْ فَوْقَكُمْ وَمِنْ أَسْفَلَ مِنْكُمْ وَإِذْ رَأَيْتِ الْأَبْصَارَ وَبَلَغَتِ الْقُلُوبُ

الْحَنَاجَرَ وَتَظْنُونَ بِاللَّهِ الظُّنُونَ ۖ ۱۰ هُنَالِكَ ابْنُلَيِّ الْمُؤْمِنُونَ وَرُزْلِنُولَوْا زِلْزَالًا شَدِيدًا ۖ ۱۱﴾

”جب وہ تمہارے اوپر سے اور تمہارے نیچے سے تم پر آگئے اور جب آنکھیں پھرا گئیں اور کلیجے مونہوں تک آگئے اور تم اللہ پر مختلف قسم کے گمان کرنے لگے۔ تب مومنوں کو آزمایا گیا اور وہ ہلامارے گئے جیسا کہ شدت سے ہلایا جاتا ہے۔“

لیکن اس سب کے باوجود اہل ایمان کے یقین میں اضافہ ہوتا چلا گیا، یہاں تک کہ انہوں نے اپنا مقام یعنی منصب خلافت پہچان لیا۔ اپنی خودی کو پہچاننے کے بعد صحابہ کرام رضی اللہ عنہم نے حکومت و سیادت کو ملک لوٹنے اور اپنی خواہش نفس کی تسکین میں نہیں لگایا بلکہ نا انصافی، ظلم اور بربریت سے بھری دنیا کو امن کا گھوارہ اور جنت فی الارض بنائے کر دکھا دیا۔ یہی عرفانِ خودی کا صحیح نتیجہ اور انسان کے اصل مقام یعنی منصب خلافت کا مظہر تھا۔ غرضیکہ اگر قرآن اور سیرت رسول ﷺ کا مطالعہ کیا جائے تو یہ بات واضح ہو جاتی ہے کہ علامہ اقبال نے تعمیر خودی کی منازل جن مآخذ سے آخذ کیں ان میں انہی کو بنیادی حیثیت حاصل تھی۔ پھر یہ ان کے فلسفہ کے صحیح ہونے کی سب سے بڑی وجہ بھی ہے کہ انہوں نے اگرچہ اپنے فلسفہ کے خدوخال کو جدید انداز میں پیش کیا لیکن اس کا خاص خیال رکھا کہ یہ فلسفہ قرآن و سنت کے مسلم اصولوں کے ساتھ نہ لکھ رائے جو سراسر برحق ہیں۔

(۲) سلوک تعمیر خودی اور علامہ اقبال

علامہ کے نظریہ تعمیر خودی کی منازل سمجھنے کے بعد یہ سوال اٹھتا ہے کہ جس شخص نے خودی کے اس بحر بکر اس میں غوطہ لگا کر یہ جو ہر حاصل کیا اس نے اپنی خودی کو بھی اس سلوک پر چلایا کہ نہیں؟ اور اگر چلایا تو اس کو کیا حاصل ہوا؟ اس لحاظ سے علامہ نے اپنی کمزوریوں کا خود بھی اعتراف کیا ہے:-

اقبال بڑا پدیشک ہے میں باتوں میں موہلیتا ہے گفتار کا یہ غازی تو بنا کر دار کا غازی بن نہ سکا

لیکن حقیقت یہ ہے کہ علامہ کی طرح جتنے بھی مفکران سے پہلے گزرے ہیں، ان کے ہاں بھی ہمیں عملی میدان میں کچھ کمی نظر آتی ہے۔ اور یہ بات بعید از قیاس بھی نہیں، اس لیے کہ انسان کے اندر پیدائشی طور پر بہت سی کمزوریاں ہیں۔ پھر اس کے پاس زندگی بھی بہت تھوڑی ہوتی ہے۔ اس عرصے میں کوئی فکری سطح پر کارہائے نمایاں سر انجام دینا چاہتا ہے تو اسے زندگی کا ایک بڑا حصہ اسی کوشش میں لگانا پڑتا ہے۔ اس صورت میں اگر وہ عملی میدان میں بھی اسی طرح تندی کے ساتھ کارہائے نمایاں سر انجام دینا چاہے بھی تو ایسا کرنا اس کے لیے ممکن نہیں رہتا۔ اس کے برعکس اگر کوئی کسی مرتب شدہ فلکر کو لے کر عملی میدان میں کارہائے نمایاں سر انجام دیتا ہے تو فکری سطح پر نمایاں مقام حاصل نہیں کر پاتا۔ اسلامی تاریخ ایسی مثالوں سے بھری پڑی ہے۔ ایک طرف تو ائمہ اربعہ ائمہ حدیث اور مجددین کرام کی علمی و فکری مساعی ہے تو دوسری طرف طارق بن زیاد، محمد بن قاسم، صلاح الدین ایوبی وغیرہم کا عملی جہاد ہے۔ چند استثناءات کے علاوہ ہمیں زیادہ تر یہی ترتیب انسانی تاریخ میں ملتی ہے۔ لیکن اس کا یہ مطلب نہیں ہے کہ فکری میدان کی شخصیات کے دل میں عملی جدوجہد کا جذبہ کوٹ کوٹ کر بھرا ہوا تھا۔ ان کا یہی موقف قلم و قرطاس کے شہسوار تھے، لیکن ان کے دل میں عملی جدوجہد کا جذبہ کوٹ کوٹ کر بھرا ہوا تھا۔ ان کا یہی موقف تھا کہ انسان اپنی بساط کے مطابق عملی کوشش تو کرتا رہے، لیکن اگر اس کام کی وہ اہمیت اور ہمت نہ پاتا ہو تو اسے اللہ تعالیٰ سے التجا کرنی چاہیے۔ اس کے نتیجے میں یا تو اللہ تعالیٰ اسے اس کام کی توفیق عطا فرمادے گا یا پھر اس کی اس تڑپ کو ایسی نوابنادے گا جو پھر ہزاروں لاکھوں لوگوں کے دلوں کو تڑپا دے گی۔ اقبال اپنی اس کیفیت کو ”بال جبریل“ میں یوں بیان کرتے ہیں:

کیا عشق ایک زندگیِ مستعار کا! کیا عشق پائدار سے ناپائدار کا!
وہ عشق جس کی شمع بجہادے اجل کی بھونک اس میں مزا نہیں تپش و انتظار کا!
میری بساط کیا ہے؟ تب وتاب یک نفس! شعلہ سے بے محل ہے الجھنا شرار کا
کر پہلے مجھ کو زندگی جاوداں عطا پھر ذوق و شوق دیکھ دل بے قرار کا!
اور اگر یہ ممکن نہیں تو پھر اللہ تعالیٰ سے وہ یہ فریاد کرتے ہیں کہ:

کاشا وہ دے کہ جس کی کھٹک لازوال ہو یارب وہ درد جس کی کسک لازوال ہو!

اقبال اسی نوا اور ”بانگِ درا“ کے لیے مشہور نظم ”شکوہ“ میں یوں دعا گو ہیں:

چاک اس بلبلِ تہا کی نوا سے دل ہوں جانے والے اسی بانگِ درا سے دل ہوں

یعنی پھر زندہ نئے عہدِ وفا سے دل ہوں پھر اسی بادہ دیرینہ سے پیاسے دل ہوں

عجمی خُم ہے تو کیا، تو جازی ہے مری نغمہ ہندی ہے تو کیا، تو جازی ہے مری

و ”دل سے جوباتِ نکتی ہے اثر رکھتی ہے!“ یہ دعا یقیناً قبول ہوئی اور ان کی نوا لاکھوں لوگوں کے دلوں کو گرامی اور گرماء ہی ہے۔ یہاں بھی علامہ اقبال نے ایک اور غیر معمولی تصور پیش کیا ہے کہ عشق کبھی ختم نہیں ہوتا، وہ اپنا اثر دکھا کر رہتا ہے۔ اگر ساکِ عشق سے سرشار ہو جائے تو یا تو وہ اپنے مقصد کو پالیتا ہے، اور اگر نہ بھی پاسکے تو یہ عشق ایک ایسی درد بھری نوا کی صورت میں ظہور پذیر ہوتا ہے جو آنے والے وقوف میں کئی لوگوں کو اس مقصد کی خاطر سرگرم عمل کرنے کا موجب بن جاتا ہے۔ رسول اکرم ﷺ کی مثال ہمارے سامنے ہے۔ یہ رسول اللہ ﷺ کا عشق ہی تھا جس کا ظہور سب سے پہلے ان کی ذات میں ہوا، اور پھر اس نے جماعت، حکومت، ریاست اور پھر تہذیب کا روپ دھار کر ایک ہزار سال کی تابناک تاریخ لکھ ڈالی۔ لیکن آج اس دور میں جب مسلمان مغلوب ہو چکے تو کیا یہ عشق ختم ہو گیا؟ نہیں، بلکہ آج بھی کوئی مسلمان، عجمی ہو یا عربی طائف کا واقعہ سنتا ہے تو اس کے دل کے تاریخ چھڑتے ہیں کہ نہیں؟ جی ہاں، آج بھی یہ عشق اسلام کی نشأۃ ثانیۃ کا موجب بن رہا ہے اور عنقریب اس عشق کا ظہور اسلام کے آفاقی غلبے کی صورت میں ہو کر رہے گا۔

بہرحال علامہ اقبال نے عملی میدان میں جواہم کام سرانجام دیے ان کو بھی نظر انداز نہیں کیا جا سکتا۔ ان میں سب سے اہم ان کا اپنے مقصد یعنی اعلائے کلمۃ اللہ کے لیے ایک جماعت، جمیعت شبان المسلمين ہند کا قائم کرنا تھا، جس کی بنیاد انہوں بیعت کی اساس پر رکھی تھی۔ لیکن اس اہم اقدام کے باوجود وہ اپنی طبیعی کمزوریوں اور چند گیرو جوہات کی بنا پر اس میں زیادہ پیشرفت نہ کر سکے۔ اس کے علاوہ مسلم لیگ میں ایک فعال کردار، اہم مسلم سیاسی و سماجی شخصیات کو لکھے گئے خطوط، جدید اسلامی فقہ کو مرتب کرنے کی کاوش اور مولانا مودودی جیسی فعال اسلامی انقلابی شخصیت کی صلاحیتوں کو جائز کر انہیں دہلی سے پنجاب میں لانے پر آمادہ کرنا، ان کے ایسے عملی اقدامات ہیں جن سے صرف نظر نہیں کیا جا سکتا۔ لیکن ان کی وہ مساعی جس نے لاکھوں لوگوں کے دلوں کو گرام کر رکھ دیا ان کی وہ نواتیٰ جوان کی امت مسلمہ کے لیے گھرے درد اور عشق الہی و عشق رسول کے جذبات سے سرشار ہو کر نکلی اور جس نے مسلمانوں کے سینوں کو گرمادیا اور اب بھی مسلسل گرماء ہی ہے۔

(۵) حاصل کلام

حاصل کلام یہ کہ علامہ اقبال کا بیدادی تصور جس پر انہوں نے اپنے فکر و فلسفہ کو استوار کیا تصورِ خودی تھا۔ علامہ کے نزدیک خودی سے مراد ہر چیز کی وہ اصل ہے جس پر اسے تخلیق کیا گیا ہے۔ شیر کی اصل اس کی صفات دلیری، خودداری، گوشت خوری اور خون خواری ہی ہیں، اور شیر اس وقت تک شیر رہتا ہے جب تک وہ ان صفات کا حامل رہتا ہے، لیکن اگر یہی شیر بھیڑوں کی سی خصلت اختیار کر لے تو یہ شیر ہو گا لیکن حقیقتاً بھیڑ بن جائے گا۔ یہی معاملہ علامہ علامہ کے نزدیک کائنات کی ہر جاندار و بے جان چیز کا ہے۔ گویا بحیثیت مجموعی اس کل کائنات کی اصل بھی اس کی خودی ہی ہے۔ یہاں سے علامہ نے یہ نتیجہ اخذ کیا کہ انسان بھی اصل میں یہ گوشت پوست کا انسان نہیں بلکہ اس کی انسانیت اس کی خودی میں پہاڑ ہے۔ وہ اس نتیجہ پر پہنچ کے انسان کی خودی بندہ مومن کے سوا اور کچھ نہیں ہو سکتی جس کا کامل اور اکمل نمونہ حضور اکرم ﷺ کی صورت میں اللہ تعالیٰ نے بنی نوع انسان کے سامنے پیش کر دیا۔ یہ ایک غیر معمولی تصور تھا، کہ انہوں نے اس مسئلہ کا حل اپنے ذہن سے تلاش کرنے کی وجہ پر الہی کی روشنی میں تلاش کیا۔ یہ بات اپنی جگہ پر درست ہے کہ فلسفہ خودی جس کو علامہ نے اپنے تصورِ خودی پر استوار کیا، بلاشبہ ایک جامع فلسفہ ہے، جس کے اثرات فلسفہ، نفیات اور حیاتیات کی دیگر شاخوں تک پڑتے ہیں، نہایت اہم ہے اور اس پر ابھی کافی کام کرنا باقی ہے۔ لیکن ان کا وہ تصور جو اس تصورِ خودی پر ہی استوار ہوا اور جس کو انہوں نے امتِ مسلمہ کی عملی راہنمائی کے لیے پیش کیا، یعنی تعمیر خودی کا انقلابی تصور، اس سے بھی زیادہ اہم ہے۔ علامہ کے نزدیک یہ امت اور اس کا ہر فرد اپنی خودی کو چکا ہے۔ اس لیے علامہ نے اس خودی کی تعمیر کے لیے فقر، خودداری، مشکل کوئی، بہادری، علم، عشقِ الہی، عشقِ رسول اور یقینِ محکم جیسی صفات اپنانے کی تلقین کی۔ وہ سلوک جن سے ان صفات کو اپنایا جاسکتا ہے اس کے نقوش ان کے پورے کلام میں بآسانی تلاش کیے جاسکتے ہیں۔ اس سلوک میں علامہ کے نزدیک سب سے پہلی منزل مقصد کا تعین ہے۔ انسان بے شمار صلاحیتیں اپنے اندر رکھتا ہے۔ مقصد جیسا ہو گا اسی نجح پر انسانی خودی کی تعمیر ہو گی اور اسی سے متعلق صفات انسان میں پروان چڑھیں گی۔ ان کے نزدیک چونکہ انسان مطلوب رسول اللہ ﷺ کی ذاتِ اقدس ہے اس لیے وہ آپؐ ہی کے مقصد یعنی اعلائے کلمۃ اللہ کو اپنانے کی تلقین کرتے ہیں۔ کیونکہ ان کے نزدیک اسی مقصد کے تحت انسان کی صحیح نجح پر تربیت ہو سکتی ہے اور وہ اپنا اصل مقام حاصل کر سکتا ہے۔ مقصد کے صحیح تعین کے بعد اگلہ مرحلہ علامہ کے نزدیک اس مقصد کو پالینے کی آرزو کو دل میں پالنے کا ہے۔ اس سے اگلہ مرحلہ اس مقصد کو پانے کے لیے جہاد کرنے کا ہے۔ یہ ایک طویل اور کٹھن مرحلہ ہے جس میں سالک کو مشکلات، مصائب، دشمنوں کی مزاحمت، بھوک، خوف اور وسائل کی قلت جیسے حالات سے گزرنا پڑتا ہے۔ خودی کی صحیح معنوں میں تعمیر بھی ان ہی کٹھن حالات سے گزرنے کے نتیجے میں ہوتی ہے۔ اس جدوجہد میں جو مشکلات اور مصائب درپیش آتی ہیں ان کا مقابلہ یقینِ محکم کے بغیر نہیں کیا جاسکتا۔ اور یہ یقینِ محکم اقبال کے نزدیک دو ذرائع سے حاصل ہوتا ہے پہلے علم و عقل اور پھر عشق و جنون۔ سالک علم و عقل کے ذریعے مقصد کا صحیح تعین اور اس کو پالینے کے ضمن میں ابتدائی طور پر کچھ یقین تو حاصل کر سکتا ہے لیکن یقینِ محکم عشق و جنون کے بغیر حاصل نہیں ہو سکتا۔ چنانچہ اقبال کے

نzdیک اگر سالک اس راہ میں ڈنارہ جائے تو سالک کو مقصد سے عشق ہو جاتا ہے، اور پھر وہ دیوانہ وار اس کے حصول کے لیے گامزن ہو جاتا ہے۔ اگر سالک اس مرحلہ عشق پر پہنچ جائے تو دنیا کی کوئی طاقت اب اسے مقصد کے حصول سے نہیں روک سکتی۔ یہ عشق و جنون ایک عظیم طاقت ہے جس کے بغیر تعمیر خودی کی منازل طے کرنا ممکن نہیں۔ جب سالک جذبہ عشق سے سرشار ہو کر اس راہ پر گامزن رہتا ہے تو اس کو پالینے کا یقین نصیب ہو جاتا ہے، اور اگر ایسا ہو جائے تو اس کی خودی اپنا اصل مقام پانے میں کامیاب ہو جاتی ہے۔ علامہ کے نزدیک سالک کا انسانِ مطلوب اگر بندہ مومن اور مقصد اعلاء کلمۃ اللہ تھا تو اس مقام سے آگے وہ منصبِ خلافت پر فائز ہو جاتا ہے جو انسانیت کی معراج ہے۔ جو جس بہتر انداز میں اس سلوک کی منازل کو پا رکرتا ہے وہ اتنا ہی زیادہ اپنی حقیقت سے آشنای حاصل کر پاتا ہے۔ لیکن اگر مقصد کا تعین صحیح نہ ہو تو انسان اپنی کچھ صلاحیتوں سے آشنای تو حاصل کرنے میں کامیاب ہو سکتا ہے، لیکن اپنے اصل مقام یعنی منصبِ خلافت سے روشناس نہیں ہو سکتا۔

ایک اور غیر معمولی تصور جو علامہ نے پیش کیا وہ ان کا تصورِ بے خودی تھا۔ ان کے نزدیک خودی تنہارہ کر اپنی تعمیر نہیں کر سکتی بلکہ اسے اس کے لیے اپنی جیسی خود یوں سے الحاق کرنا پڑتا ہے، جو ایک ہی مقصد کے تحت ایک دوسرے سے مسلک ہو جاتی ہیں۔ اجتماعی خودی کو بھی پھر اسی سلوک پر چلنا پڑتا ہے جس کے ذریعے انفرادی خودی کی تعمیر ہوئی تھی۔ اس کی تعمیر کی منازل بھی مقصد، آرزو، جہاد، علم، عشق اور یقین ہیں۔ اس کے نتیجے میں ایک ایسی جماعت ترتیب پاتی ہے جو اجتماعی طور پر منصبِ خلافت پر فائز ہو جاتی ہے۔ گویا خودی کی تعمیر کا یہ مسلمہ پہلے فرد سے شروع ہوتا ہے اور پھر اگلے مراحل میں جماعت، حکومت، ریاست، سلطنت اور تہذیب کی تعمیر تک جاری رہتا ہے۔ علامہ کے انسانِ مطلوب یعنی رسول اکرم ﷺ کی سیرت کا مطالعہ کیا جائے تو ہمیں اس تعمیر کے مراحل اور اس کے نتائج کا بخوبی اندازہ ہو جاتا ہے۔ اللہ تعالیٰ نے سب سے پہلے حضور اکرم ﷺ کی ذات سے تعمیر خودی کا آغاز کیا، اور پھر یہ طویل عمل مراحل طے کرتے ہوئے پہلے اصحاب رسول ﷺ کی جماعت کی صورت میں ظاہر ہوا اور پھر آگے چل کر ایک عظیم سلطنت اور تہذیب کی صورت اختیار کر گیا۔

اقبال شناسی سے جو بات روزِ روشن کی طرح واضح ہوتی ہے وہ یہ ہے کہ اقبال جو دلی طرز فکر کے سخت مخالف تھے۔ ان کا سارا کلام حیات، حرکت، انقلاب، تبدیلی، بیداری، جذبہ، جنون اور عشق جیسے حرکی تصورات سے لبریز ہے۔ لیکن آج صورت حال یہ ہے کہ ان پر کیا جانے والا کام صرف فلسفہ خودی، ماہیت خودی، اسلامی فلکر کی تشكیل جدید، اور علم الکلام کی بحثوں تک محدود ہو کر رہ گیا ہے۔ اور یہ علمی کام بھی، جیسا کہ بیان ہوا، صحیح نہیں پہنچ ہے۔ یقیناً فلسفہ خودی اور اس کے دیگر فلسفوں پر پڑنے والے اثرات کا جائزہ لینے کے لیے اقبالیات میں ابھی بہت سا کام کرنا باقی ہے، اور اس پر علمی اور تحقیقی کام بھی چلتے رہنا چاہیے، لیکن اقبال کا عملی پیغام جس کے ذریعے وہ امتِ مسلمہ اور اس کے ہر فرد کے اصل کردار کی از سر نو تعمیر کے خواہاں تھے، کو یکسر فراموش کر دیا گیا ہے۔ ضرورت اس امر کی ہے کہ تعمیر خودی کے سلوک کو جس کے نقوش علامہ کے کلام میں ملتے ہیں، مزید واضح طور پر مرتب کیا جائے، تاکہ اس کے ذریعے سے امتِ مسلمہ کی انفرادی اور اجتماعی خودی کی از سر نو تعمیر کا کام سرانجام دیا جاسکے۔

